

# ترجمہ قرآن مجید

مع صرفی و نحوی تشریح

افادات: حافظ احمد یار مرحوم

ترتیب و تدوین: لطف الرحمن خان

سورہ آل عمران (مسل)

آیات ۱۷۲ تا ۱۷۵

الَّذِينَ اسْتَجَابُوا لِلَّهِ وَالرَّسُولِ مِنْ بَعْدِ مَا أَصَابَهُمُ الْقَرْحُ لِلَّذِينَ أَحْسَنُوا مِنْهُمْ  
وَاتَّقُوا أَجْرٌ عَظِيمٌ ۝ الَّذِينَ قَالُوا لَهُمُ النَّاسُ إِنَّ النَّاسَ قَدْ جَمَعُوا لَكُمْ فَاخْشَوْهُمْ  
فَزَادَهُمْ إِيْمَانًا وَقَالُوا حَسْبُنَا اللَّهُ وَنِعْمَ الْوَكِيلُ ۝ فَانْقَلَبُوا بِنِعْمَةِ رَبِّهِمْ إِلَىٰ آلِهِمْ  
فِي الْيَوْمِ الَّذِي بَرَأَهُمُ اللَّهُ وَاللَّهُ ذُو فَضْلٍ عَظِيمٍ ۝ إِنَّمَا ذَلِكُمُ الشَّيْطَانُ  
يُخَوِّفُ أَوْلِيَاءَهُ فَلَا تَخَافُوهُمْ وَخَافُوا اللَّهَ إِن كُنْتُمْ مُؤْمِنِينَ ۝

**توکیب:** "الْقَرْحُ" پر لام تعریف ہے۔ "أَجْرٌ عَظِيمٌ" مبتدأ مؤخر مکرر ہے اس کی خبر محذوف ہے اور  
"لِلَّذِينَ" سے "وَاتَّقُوا" تک قائم مقام خبر مقدم ہے۔ "فَزَادَ" کی ضمیر فاعلی "هُوَ" "قَالَ" کے مقولہ محذوف  
"قَوْلًا" کے لیے ہے "هُم" اس کا مفعول ہے اور "إِيْمَانًا" تیز ہونے کی وجہ سے منسوب ہے۔ "ذَلِكُمْ  
الشَّيْطَانُ" مرکب اشاری اور مبتدأ ہے "يُخَوِّفُ أَوْلِيَاءَهُ" اس کی خبر ہے۔ "يُخَوِّفُ" کا مفعول اول  
"كُم" محذوف ہے اور "أَوْلِيَاءَهُ" اس کا مفعول ثانی ہے۔

ترجمہ:

اسْتَجَابُوا: کہا مانا  
وَالرَّسُولِ: اور رسول ﷺ کا  
أَصَابَهُمُ: آپہنچان کو

الَّذِينَ: وہ لوگ جنہوں نے  
لِلَّهِ: اللہ کا  
مِنْ: بعد کہ جو

الْقَرُوحُ: حرجہ  
 أَحْسَنُوا: درجہ احسان پر کام کیا  
 وَاتَّقُوا: اور تقویٰ اختیار کیا  
 الَّذِينَ: وہ لوگ  
 لَهُمْ: جن سے  
 إِنَّ: کہ  
 قَدْ جَمَعُوا: جمع کی ہے (توت)  
 فَأَخْشَوْهُمْ: پس تم لوگ ڈرو ان سے  
 إِيمَانًا: ایمان کے لحاظ سے  
 حَسْبُنَا: ہم کو کافی ہے  
 وَنِعْمَ: اور کتنا اچھا ہے (وہ)  
 فَاتَّقُوا: پھر وہ لوگ پلٹے  
 مِنَ اللَّهِ: اللہ (کی طرف) سے تھی  
 لَمْ يَمْسَسْهُمْ: چھوا ہی نہیں ان کو  
 وَاتَّبَعُوا: اور انہوں نے پیروی کی  
 وَاللَّهُ: اور اللہ  
 إِنَّمَا: کچھ نہیں سوائے اس کے کہ  
 يُخَوِّفُ: خوفزدہ کرتا ہے (تم لوگوں کو)  
 فَلَا تَخَافُوهُمْ: پس تم لوگ مت ڈرو ان سے  
 إِنْ كُنْتُمْ: اگر تم لوگ ہو

الَّذِينَ: ان کے لیے جنہوں نے  
 مِنْهُمْ: ان میں سے  
 أَجْرٌ عَظِيمٌ: ایک شاندار بدلہ ہے  
 قَالَ: کہا  
 النَّاسُ: لوگوں نے  
 النَّاسُ: لوگوں نے  
 لَكُمْ: تمہارے لیے  
 فَرَاذَهُمْ: تو اس (بات) نے زیادہ کیا ان کو  
 وَقَالُوا: اور انہوں نے کہا  
 اللَّهُ: اللہ  
 الْوَكِيلُ: وکیل  
 يَنْعَمُوا: ایک ایسی نعمت کے ساتھ جو  
 وَفَضْلٍ: اور کچھ فضل کے ساتھ  
 مَوْءُؤًا: کسی برائی نے  
 رِضْوَانِ اللَّهِ: اللہ کی خوشنودی کی  
 ذُو فَضْلٍ عَظِيمٍ: عظیم فضل والا ہے  
 ذَلِكُمُ الشَّيْطَانُ: یہ شیطان  
 أَوْلِيَاءُهُ: اپنے چیلوں سے  
 وَخَافُونَ: اور ڈرو مجھ سے  
 مُؤْمِنِينَ: ایمان لانے والے

**نوٹ:** مسلمانوں نے میدانِ اُحد سے واپس آ کر رات ہنگامی حالت میں گزاری۔ جنگ نے انہیں پُور پُور کر رکھا تھا اس کے باوجود وہ رات بھر مدینے کی گزرگاہوں پر پہرہ دیتے رہے اور رسول اللہ ﷺ کی خصوصی حفاظت پر تعینات رہے کیونکہ انہیں ہر طرف سے خدشات لاحق تھے۔ ادھر رسول اللہ ﷺ بھی پوری رات جنگ سے پیدا شدہ صورت حال پر غور کرتے رہے۔ انہیں خیال ہوا کہ اگر مشرکین نے اس صورت حال پر غور کیا تو یقیناً وہ راستے سے ہٹ کر مدینہ پر دوبارہ حملہ کریں گے۔ چنانچہ آپ نے علی الصبح اعلان فرمایا کہ مکی لشکر کے تعاقب میں چلنا ہے۔ حالانکہ مسلمان زخموں سے پُورا درختم سے نڈھال تھے پھر بھی سب نے بلا تردد سمر اطاعت ختم کر دیا اور رسول اللہ ﷺ مسلمانوں کے ہمراہ روانہ ہوئے۔ مدینے سے آٹھ میل دور صحراء الاسد کے مقام پر خیمہ زن ہوئے۔ یہاں پر معبد بن ابی معبد خزاعی نے رسول اللہ ﷺ کی خدمت میں حاضر ہو کر اسلام قبول کیا۔ مشرکوں کو

ابھی اس کی خبر نہیں تھی اس لیے آپ نے انہیں ہدایت کی کہ وہ ابوسفیان کے پاس جائیں اور مدینہ پر دوبارہ حملہ کرنے کی حوصلہ شکنی کریں۔

دوسری طرف مشرکین نے مدینہ سے ۳۶ میل دور روجاء کے مقام پر جب جنگ کی صورت حال پر غور کیا تو انہیں ندامت ہوئی کہ جنگ میں فتح حاصل کرنے کے بعد وہ مسلمانوں کو کیوں چھوڑ آئے۔ چنانچہ انہوں نے فیصلہ کیا کہ مدینہ واپس چل کر مسلمانوں کا جڑ سے صفایا کر دیا جائے۔ یہ لوگ روانہ ہونے والے تھے کہ معبد بن ابی معبد خزامی پہنچ گئے۔ انہوں نے بتایا کہ مسلمان تمہارے تعاقب میں آ رہے ہیں۔ ان کی باتیں سن کر مکی لشکر کے حوصلے پست ہو گئے اور انہوں نے مکہ کی طرف واپسی کا سفر جاری رکھنے کا فیصلہ کر لیا۔ اسی وقت ان کے پاس سے قبیلہ عبدالقیس کا ایک قافلہ گزرا۔ ابوسفیان نے انعام و اکرام کے وعدہ پر قافلے کے لوگوں سے کہا کہ وہ مسلمانوں کو یہ خبر پہنچا دیں کہ انہوں نے دوبارہ پلٹ کر مدینہ پر حملہ کرنے کا فیصلہ کیا ہے۔ مقصد یہ تھا کہ مسلمان ان کا تعاقب نہ کریں۔ چنانچہ یہ قافلہ جب حراء الاسد پہنچا تو انہوں نے مسلمانوں سے کہا کہ لوگ تمہارے خلاف جمع ہیں ان سے ڈرو۔ یہ بات سن کر مسلمانوں کے ایمان میں اضافہ ہو گیا اور انہوں نے کہا کہ حَسْبُنَا اللَّهُ وَنِعْمَ الْوَكِيلُ چند روز کی لشکر کا انتظار کرنے کے بعد رسول اللہ ﷺ مدینہ واپس آ گئے۔

(الرحیق المختوم، صفحات ۳۶۰ تا ۳۶۳ سے ماخوذ)

## آیات ۱۷۶ تا ۱۷۸

وَلَا يَحْزَنكَ الَّذِينَ يُسَارِعُونَ فِي الْكُفْرِ إِنَّهُمْ لَكُنُفُؤا لَئِنْ شَاءَ اللَّهُ سَيُؤِيدُوا اللَّهَ أَلَّا يَجْعَلَ لَهُمْ حَظًّا فِي الْآخِرَةِ ۗ وَلَهُمْ عَذَابٌ عَظِيمٌ ۗ إِنَّ الَّذِينَ اشْتَرُوا الْكُفْرَ بِالْإِيمَانِ لَكُنُفُؤا لَئِنْ شَاءَ اللَّهُ سَيُؤِيدُوا اللَّهَ أَلَّا يَجْعَلَ لَهُمْ حَظًّا فِي الْآخِرَةِ ۗ وَلَهُمْ عَذَابٌ عَظِيمٌ ۗ وَلَا يَحْسَبَنَّ الَّذِينَ كَفَرُوا أَنَّهُمْ أَكْبَرُ لَمَّا قُلْنَا لَهُمْ خِيدُوا لَأَنْفُسِهِمْ ۗ إِنَّمَا لِنُفُؤا لَئِنْ شَاءَ اللَّهُ سَيُؤِيدُوا اللَّهَ أَلَّا يَجْعَلَ لَهُمْ حَظًّا فِي الْآخِرَةِ ۗ وَلَهُمْ عَذَابٌ مُّهِينٌ ۗ

ح ظ ظ

حَظًّا (س) حَظًّا: کسی چیز میں حصہ دار ہونا، نصیب والا ہونا۔

حَظًّا (اسم ذات): کسی چیز میں مقررہ حصہ، نصیب۔ آیت زیر مطالعہ۔

م و

مَلَأَ (ن) مَلَأُوا: تیز چلنا، دوڑنا۔ (۲) زمانہ یا مدت کا دراز ہونا۔

مَلَأُوا (فَعِيلٌ) کے وزن پر صفت): زندگی کی مدت، ہمیشہ کے لیے۔ ﴿وَأَهْجُرُنِي مَلَأًا﴾ (مریم) اور تو چھوڑ مجھ کو ہمیشہ کے لیے۔“

اَمَلَى (افعال) اِمْلَاءٌ: پاؤں کے بندھن کو ڈھیلا کر کے چھوڑ دینا۔ اس بنیادی مفہوم کے ساتھ متعدد معانی میں آتا ہے: (۱) ڈھیل دینا، مہلت دینا۔ آیت زیر مطالعہ۔ (۲) درازی عمر کی امید دلانا۔ ﴿الْشَّيْطَانُ

سَوَّلَ لَهُمْ وَآمَلَى لَهُمْ ﴿١٥﴾ (محمد) ”شیطان نے فریب دیا ان کو اور درازی عمر کی امید دلائی انہیں۔“  
 (۳) عبارت پڑھ کر سنانا یا لکھوانا۔ ﴿وَقَالُوا آسَاطِيرُ الْأَوَّلِينَ اٰكْتَسَبَهَا فَهِيَ تُمَلَّى عَلَيْهِ بُكْرَةً وَّاصْنَالًا﴾  
 (الفرقان) ”انہوں نے کہا پہلوں کے قصے ہیں اس نے تالیف کیا ہے انہیں پس وہ پڑھ کر سنائے جاتے ہیں اس  
 پر صبح و شام۔“

**ترکیب:** ”لَا يَحْزُنُّ“ کا فاعل ”الَّذِينَ يُسَارِعُونَ“ ہے۔ ”أَنَّمَا“ دراصل ”أَنَّ مَا“ ہے جبکہ ”أَنَّمَا“  
 میں ”مَا“ کا قَدِّ ہے (دیکھیں البقرة: ۱۲، نوٹ ۲)۔ ”لَيَزِدَنَّادُوا“ دراصل مادہ ”ز ی د“ سے باب افعال کا  
 مضارع منصوب ہے اور قاعدے کے مطابق اس کی تا کو دال میں تبدیل کیا گیا ہے۔ ”أَنَّمَا“ تمیز ہونے کی وجہ  
 سے منصوب ہے۔

### ترجمہ:

وَلَا يَحْزُنُّكَ: اور غمگین نہ کریں آپ کو	الَّذِينَ: وہ لوگ جو
يُسَارِعُونَ: باہم سبقت کرتے ہیں	فِي الْكُفْرِ: کفر میں
إِنَّهُمْ: یقیناً وہ لوگ	لَنْ يَضُرُّوا: ہرگز نقصان نہیں کریں گے
اللَّهُ: اللہ کا	شَيْئًا: ذرہ برابر
يُرِيدُ: ارادہ کرتا ہے	اللَّهُ: اللہ
أَلَّا يَجْعَلَ: کہ وہ نہ بنائے	لَهُمْ: ان کے لیے
حَقًّا: کوئی حصہ	فِي الْأُخْرَى: آخرت میں
وَلَهُمْ: اور ان کے لیے	عَذَابٌ عَظِيمٌ: ایک عظیم عذاب ہے
إِنَّ الَّذِينَ: بے شک جنہوں نے	اشْتَرَوْا: خریدا
الْكَفْرَ: کفر کو	بِالْإِيمَانِ: ایمان کے بدلے
لَنْ يَضُرُّوا: وہ لوگ ہرگز نقصان	اللَّهُ: اللہ کا
نہ کریں گے	وَلَهُمْ: اور ان کے لیے
شَيْئًا: کچھ بھی	وَلَا يَحْسِبَنَّ: اور ہرگز گمان نہ کریں
عَذَابَ آلِيمٍ: ایک دردناک عذاب ہے	كُفْرًا: کفر کیا
الَّذِينَ: وہ لوگ جنہوں نے	نُمِّلِي: ہم ڈھیل دیتے ہیں
أَنَّمَا: کہ جو	خَيْرًا: (وہ) بہتر ہے
لَهُمْ: ان کو	أَنَّمَا: کچھ نہیں سوائے اس کے کہ
لَا نَفْسِهِمْ: ان کی جانوں کے لیے	لَهُمْ: ان کو
نُمِّلِي: ہم ڈھیل دیتے ہیں	

يَزِدُّوْا: تاکر وہ زیادہ ہوں  
وَلَهُمْ: اور ان کے لیے

إِنَّمَا: بلحاظ گناہ کے  
عَذَابٌ مُّهِينٌ: ایک رسوا کن عذاب ہے

## آیات ۱۷۹-۱۸۰

مَا كَانَ اللَّهُ لِيُذَرَّ الْمُؤْمِنِينَ عَلَى مَا أَنْتُمْ عَلَيْهِ حَتَّى يَمِيزَ الْخَبِيثَ مِنَ الطَّيِّبِ وَمَا كَانَ اللَّهُ لِيُظْلِعَكُمْ عَلَى الْغَيْبِ وَلَكِنَّ اللَّهَ يَجْتَبِيْ مِنْ رُّسُلِهِ مَنْ يَشَاءُ فَأَمِنُوا بِاللَّهِ وَرُسُلِهِ وَإِنْ تُؤْمِنُوا وَتَتَّقُوا فَلَكُمْ أَجْرٌ عَظِيمٌ وَلَا يَحْسِبَنَّ الَّذِينَ يَبْغُلُونَ بِمَا أَنْهَمُ اللَّهُ مِنْ فَضْلِهِ هُوَ خَيْرًا لَّهُمْ بَلْ هُوَ شَرٌّ لَّهُمْ سَيُطَوَّقُونَ مَا بَخُلُوا بِهِ يَوْمَ الْقِيَامَةِ وَاللَّهُ مِيرَاثُ السَّمَوَاتِ وَالْأَرْضِ وَاللَّهُ بِمَا تَعْمَلُونَ خَبِيرٌ

### م ی ز

مَاَزَ (ض) مِيَزًا: کسی کو کسی سے الگ کرنا، نمایاں کرنا۔ آیت زیر مطالعہ۔

تَمِيَزَ (تفعل) تَمِيْرًا: پھٹ کر الگ ہونا، پھٹ پڑنا۔ ﴿تَكَادُ تَمِيْزُ مِنَ الْغَيْظِ﴾ (الملک: ۸)  
”قريب ہے کہ وہ پھٹ پڑے شدید غصے سے۔“

إِمْتَاَزَ (افتعال) إِمْتِيَازًا: کسی سے الگ ہونا، نمایاں ہونا۔

إِمْتَرَزَ (فعل امر): تو الگ ہو۔ ﴿وَأَمْتَاَزُوا الْيَوْمَ أَيُّهَا الْمُجْرِمُونَ﴾ (یس) ”تم لوگ الگ ہو آج کے دن اے جرم کرنے والو۔“

### ط ل ع

طَلَعَ (ن) طُلُوعًا: بلند ہو کر سامنے آنا۔ اس بنیادی مفہوم کے ساتھ متعدد معانی میں آتا ہے۔  
مثلاً: (۱) چڑھنا، (۲) نکلنا۔ ﴿وَتَرَى الشَّمْسَ إِذَا طَلَعَتْ﴾ (الکہف: ۱۷) ”اور تم دیکھتے ہو سورج کو جب وہ نکلتا ہے۔“

طَلَعَ (اسم ذات): پھل نکلنے کا خوشہ کو پھل۔ ﴿وَزُرُوعٍ وَنَخْلٍ طَلَعَتْهَا فَضِيْمٌ﴾ (الشعراء) ”اور کھیتوں میں اور کھجوروں میں جن کی کو پھل ملائم ہے۔“  
مَطْلَعٌ اور مَطْلَعٌ (اسم الظرف): نکلنے کی جگہ وقت۔ ﴿حَتَّى مَطْلَعِ الْفَجْرِ﴾ (القدس) ”فجر کے نکلنے کے وقت تک۔“ ﴿حَتَّى إِذَا بَلَغَ مَطْلَعِ الشَّمْسِ﴾ (الکہف: ۹۰) ”یہاں تک کہ جب وہ پہنچا سورج کے نکلنے کی جگہ پر۔“

أَطْلَعَ (افعال) إِطْلَاعًا: بلند کر کے سامنے لانا یعنی کسی کو کسی بات سے آگاہ کرنا۔ آیت زیر مطالعہ۔  
إِطْلَعَ (افتعال) إِطْلَاعًا: (۱) چڑھنا۔ (۲) کسی چیز پر چڑھ کر جھانکنا۔ (۳) آگاہ ہونا۔ ﴿نَارُ اللَّهِ الْمَوْقُودَةُ﴾ (النبی) تَطْلِعُ عَلَى الْآفِيْدَةِ﴾ (الہمزہ) ”اللہ کی بھڑکائی ہوئی آگ جو چڑھتی ہے دلوں پر۔“

﴿فَاجْعَلْ لِي صَرْحًا لَّعَلِّي أُطْعَمُ إِلَى إِلَهِ مُوسَى﴾ (القصص: ۳۸) ”پھر تو بنا میرے لیے ایک بلند مکان شاید کہ میں جھانکوں موسیٰ کے الہ کی طرف۔“ ﴿وَلَا تَزَالُ تَطَّلِعُ عَلَى خَائِنَةٍ مِنْهُمْ﴾ (المائدہ: ۱۳) ”اور تم ہمیشہ آگاہ رہو گے کسی خیانت پر ان کی طرف سے۔“

مُطَّلِعٌ (اسم الفاعل): جھانکنے والا آگاہ ہونے والا۔ ﴿هَلْ أَنْتُمْ مُطَّلِعُونَ﴾ (الصَّفّت) ”کیا تم لوگ جھانکنے والے ہو؟“

## ج ب ی

جَبِي (ض) جَبَايَةٌ: چُن کر اکٹھا کرنا، جیسے پھل یا چندہ وغیرہ۔ ﴿يُجْبِي إِلَيْهِ ثَمَرَاتُ كُلِّ شَيْءٍ﴾ (القصص: ۵۷) ”اکٹھایے جاتے ہیں اس کی طرف ہر چیز کے پھل۔“  
جَبَايَةٌ جَبَوَابٍ (اسم ذات): پانی اکٹھا کرنے کا حوض۔ ﴿وَجَفَّانٍ كَالْجَوَابِ﴾ (سبا: ۱۳) ”اور لگن حوضوں کی مانند۔“

اجْتَبَى (انتعال) اجْتَبَاءً: (۱) اہتمام سے چُن لینا، منتخب کرنا۔ آیت زیر مطالعہ۔ (۲) کسی کو نوازنا۔ ﴿ثُمَّ اجْتَبَاهُ رَبُّهُ فَتَابَ عَلَيْهِ وَهَدَاهُ﴾ (طہ) ”پھر نواز اُن کو ان کے رب نے تو اس نے توبہ قبول کی ان کی اور ہدایت دی۔“ (۳) کوئی مضمون تصنیف کرنا یعنی الفاظ اکٹھا کرنا۔ ﴿وَإِذَا لَمْ تَأْتِيَهُمْ بَآيَةٌ قَالُوا لَوْلَا اجْتَبَيْتُمَا﴾ (الاعراف: ۲۰۳) ”اور جب کبھی آپ نہیں لاتے کوئی آیت تو وہ لوگ کہتے ہیں کیوں نہیں آپ نے تصنیف کیا اس کو۔“

## ب خ ل

بَخَلَ (س) بَخْلًا: جواز ضرورت پر خرچ نہ کرنا، کنجوسی کرنا۔ آیت زیر مطالعہ۔  
بُخْلٌ (اسم ذات): کنجوسی۔ ﴿الَّذِينَ يَبْخُلُونَ وَيَأْمُرُونَ النَّاسَ بِالْبُخْلِ﴾ (النساء: ۳۷) ”وہ لوگ جو جواز خرچ نہیں کرتے اور ترغیب دیتے ہیں لوگوں کو کنجوسی کی۔“  
ترکیب: ”لَا يَحْسَبَنَّ“ کا فاعل ”الَّذِينَ يَبْخُلُونَ“ ہے۔ ”حَسِبَ“ کے دو مفعول آتے ہیں۔ یہاں ”لَا يَحْسَبَنَّ“ کا مفعول اول ”بُخْلًا“ محذوف ہے اور ”خَيْرًا“ اس کا مفعول ثانی ہے۔ اس کے ساتھ ”هُوَ“ کی ضمیر ”بُخْلًا“ کے لیے ہے۔

## ترجمہ:

مَا كَانَ: نہیں ہے	اللَّهُ: اللہ
لِيَتَذَرَّ: کہ وہ چھوڑ دے	الْمُؤْمِنِينَ: المؤمنوں کو
عَلَى مَا: اس پر	أَنْتُمْ: تم لوگ ہو
عَلَيْهِ: جس پر	حَتَّى: یہاں تک کہ
يَعْمُرَ: وہ نمایاں کر دے	الْبَيْتَ: ناپاک کو

مِنَ الطَّيِّبِ : پاکیزہ سے  
اللَّهُ : اللہ

عَلَى الْغَيْبِ : غیب پر  
اللَّهُ : اللہ

مِنْ رُسُلِهِ : اپنے رسولوں میں سے  
يَسَاءً : وہ چاہتا ہے

بِاللَّهِ : اللہ پر  
وَأَنْ تُوْمِنُوا : اور اگر تم لوگ ایمان لاؤ  
فَلَكُمْ : تو تمہارے لیے

وَلَا يَحْسَبَنَّ : اور ہرگز گمان نہ کریں  
يَخْلُونَ : کنجوی کرتے ہیں

أَنَّهُمْ : دیا ان کو  
مِنْ فَضْلِهِ : اپنے فضل سے

خَيْرًا : بہتر ہے  
بَلْ هُوَ : بلکہ یہ

لَهُمْ : ان کے لیے

وَمَا كَانَ : اور نہیں ہے  
لِيُظِلَّكُمْ : کہ وہ آگاہ کرے تم لوگوں کو

وَلِكَيْ : اور لیکن  
يَجْتَنِي : بچتا ہے

مَنْ : جس کو

فَأْمِنُوا : پس تم لوگ ایمان لاؤ  
وَرُسُلِهِ : اور اس کے رسولوں پر

وَتَتَّقُوا : اور تقویٰ اختیار کرو  
أَجْرٌ عَظِيمٌ : ایک شاندار بدلہ ہے

الَّذِينَ : وہ لوگ جو  
بِمَا : اس میں جو

اللَّهُ : اللہ نے  
هُوَ : (کہ) یہ

لَهُمْ : ان کے لیے  
شَرًّا : نقصان دہ ہے

مَسْطُورُونَ : عنقریب وہ طوق پہنائے  
جائیں گے

بِخَلْوَا : انہوں نے کنجوی کی  
يَوْمَ الْقِيَامَةِ : قیامت کے دن

مِيزَاتِ السَّمَاوَاتِ وَالْأَرْضِ : زمین اور  
آسمانوں کا ترکہ

بِمَا : اس سے جو  
خَيْرًا : باخیر ہے

مَا : (اس کا) جو

بِمَ : جس میں

وَاللَّهُ : اور اللہ کے لیے ہی ہے

وَاللَّهُ : اور اللہ

تَعْمَلُونَ : تم لوگ کرتے ہو

**نوٹ:** اللہ تعالیٰ اس صورت حال کو زیادہ عرصہ برقرار نہیں رہنے دیتا کہ مسلمانوں کی جماعت میں مومن اور منافق خلط ملط رہیں۔ لیکن ان کی تمیز نمایاں کرنے کے لیے وہ یہ طریقہ اختیار نہیں کرتا کہ غیب سے مومنوں کو منافقوں کے نام بتادے، کیونکہ اس طرح منافقوں پر جہت قائم نہیں ہوگی اور ان کا دعویٰ برقرار رہے گا۔ اس لیے اللہ کے حکم سے ایسی آزمائشیں پیش آتی رہتی ہیں جن سے ایمان کی قلبی کیفیت عمل میں نمایاں ہو جاتی ہے۔

## آیات ۱۸۱ تا ۱۸۴

لَقَدْ سَمِعَ اللَّهُ قَوْلَ الَّذِينَ قَالُوا إِنَّ اللَّهَ فَقِيرٌ وَنَحْنُ أَغْنِيَاءُ سَنَكْتُبُ مَا قَالُوا وَقَتْلَهُمُ  
الْأَنْبِيَاءَ بِغَيْرِ حَقٍّ وَنَقُولُ ذُوقُوا عَذَابَ الْحَرِيقِ ۚ ذَلِكَ بِمَا قَدَّمْتُمْ آيْدِيَكُمْ وَأَنَّ اللَّهَ  
كَيْسٌ بِظُلْمِكُمْ لِلْعَبِيدِ الَّذِينَ قَالُوا إِنَّ اللَّهَ عَاهَدَ إِلَيْنَا الْآثُونَ لِرَسُولٍ حَتَّىٰ يَأْتِينَا  
بِقُرْبَانٍ تَأْكُلُهُ النَّارُ قُلْ قَدْ جَاءَكُمْ رَسُولٌ مِّن قَبْلِي بِالْبَيِّنَاتِ وَبِالذِّكْرِ قُلْتُمْ فَلِمَ  
قَتَلْتُمُوهُمْ إِنْ كُنْتُمْ صَادِقِينَ ۚ فَإِنْ كَذَّبُوكَ فَقَدْ كَذَّبَ رَسُولٌ مِّن قَبْلِكَ جَاءُوا  
بِالْبَيِّنَاتِ وَالزُّبُرِ وَالْكِتَابِ الْمُنِيرِ ۝

### ز ب ر

زُبُر (ک) زَبَارَةٌ: بڑے جسم والا ہونا، موٹا ہونا، مضبوط ہونا۔

زُبُورَ ج زُبُور: لوہے کا بڑا ٹکڑا، لوہے کی سل۔ ﴿أَتُونِي زُبُورَ الْحَدِيدِ﴾ (الکہف: ۶۶) ”تم لوگ لاؤ

میرے پاس لوہے کی ملیں۔“

زُبُورَ ج زُبُور: (۱) موٹے حروف میں لکھی ہوئی عبارت، کتابچہ، صحیفہ (۲) کسی چیز کا ٹکڑا۔ ﴿وَأَتَيْنَا دَاوُدَ

زُبُورًا﴾ (النساء) ”اور ہم نے دیا داؤد کو ایک صحیفہ۔“ ﴿فَقَطَّعُوا أَمْرَهُمْ بَيْنَهُمْ زُبُورًا﴾ (المؤمنون: ۵۳)

”تو ان لوگوں نے بانٹا اپنے کام کو آپس میں ٹکڑے ٹکڑے کرتے ہوئے۔“

**ترکیب:** ”سَنَكْتُبُ“ کی ضمیر فاعلی ”اللَّهُ“ کے لیے ہے۔ ”سَنَكْتُبُ“ پر عطف ہونے اور اس کا مفعول

ہونے کی وجہ سے ”قَتَلَهُمْ“ حالت نصب میں ہے اور مصدر ”قَتَلَ“ نے فعل کا کام کیا ہے۔ ”الْأَنْبِيَاءَ“ اس کا

مفعول ہے۔ ”وَنَقُولُ“ کی ضمیر فاعلی بھی ”اللَّهُ“ کے لیے ہے۔ ”قَدَّمْتُمْ“ کا فاعل ”آيْدِيكُمْ“ ہے اور اس کی

رفعی حالت ہے۔ ”تَأْكُلُهُ“ کی ضمیر مفعولی ”بِقُرْبَانٍ“ کے لیے ہے اور ”الذِّكْرِ“ اس کا فاعل ہے۔

### ترجمہ:

اللَّهُ: اللہ نے

لَقَدْ سَمِعَ: بے شک سن لیا ہے

قَالُوا: کہا

قَوْلَ الَّذِينَ: ان لوگوں کی بات جنہوں نے

اللَّهُ: اللہ

إِنَّ: کہ

وَنَحْنُ: اور ہم

فَقِيرٌ: فقیر ہے

سَنَكْتُبُ: ہم لکھ لیں گے

أَغْنِيَاءُ: مالدار ہیں

قَالُوا: انہوں نے کہا

مَا: اس کو جو

الْأَنْبِيَاءَ: نبیوں کو

وَقَتْلَهُمْ: اور (لکھیں گے) ان کا قتل کرنا



وَنَقُولُ: اور ہم کہیں گے  
عَذَابَ الْحَرِيقِ: بھڑکانی گی آگ کا عذاب  
بِمَا: اس سبب سے جو  
أَيَّدِيكُمْ: تمہارے ہاتھوں نے  
اللَّهُ: اللہ  
بِظُلْمٍ: ذرہ برابر بھی ظلم کرنے والا  
الَّذِينَ: جنہوں نے  
إِنَّ اللَّهَ: کہ اللہ نے  
أَلَّا تُؤْمِنَ: کہ ہم بات نہیں مانیں گے  
حَتَّى: یہاں تک کہ  
يَقْرَبَانِ: ایک ایسی قربانی  
النَّارِ: آگ  
فَلَمَّا جَاءَكُمْ: آپ کے ہیں تمہارے پاس  
مِن قَبْلِي: مجھ سے پہلے  
وَالَّذِينَ: اور اس کے ساتھ جو  
قَلِمَ: تو کیوں  
إِنْ كُنتُمْ: اگر تم لوگ ہو  
فَأَنْ: پھر اگر  
فَلَقَدْ كَذَّبَ: تو جھٹلائے جا چکے ہیں  
مِن قَبْلِكَ: آپ سے پہلے  
بِالْبَيِّنَاتِ: واضح (نشانیوں) کے ساتھ  
وَالْكِتَابِ الْمُنِيرِ: اور روشنی دینے والی  
کتاب کے ساتھ

بِغَيْرِ حَقٍّ: کسی حق کے بغیر  
ذُوقُوا: تم لوگ چکھو  
ذَلِكَ: یہ  
قَدَّمْتُ: آگے بھیجا  
وَأَنْ: اور یہ کہ  
لَيْسَ: نہیں ہے  
لِلْعَبِيدِ: بندوں پر  
قَالُوا: کہا  
عَهْدَ النَّبَا: ہم سے عہد لیا  
لِرَسُولِي: کسی رسول کی  
يَأْتِينَا: وہ لائے ہمارے پاس  
تَاكُلُهُ: کھاتی ہے جس کو  
قُلْ: آپ کہہ دیجیے  
رُسُلًا: کچھ رسول  
بِالْبَيِّنَاتِ: واضح (نشانیوں) کے ساتھ  
قَلْتُمْ: تم لوگوں نے کہا  
فَتَلْتَمَوْهُمْ: تم لوگوں نے قتل کیا انہیں  
صِدِّيقِينَ: سچ کہنے والے  
كَذَّبُواكَ: انہوں نے جھٹلایا آپ کو  
رُسُلًا: بہترے رسول  
جَاءُوا: وہ لوگ آئے  
وَالزُّبُرِ: اور صحیفوں کے ساتھ

**نوٹ ۱:** جب سورۃ البقرہ کی آیت ۲۴۵ نازل ہوئی کہ کون ہے جو اللہ کو قرضہ دے تو یہود اپنی مجالس میں مذاق کے طور پر کہتے تھے کہ آج کل اللہ تعالیٰ محتاج ہو گیا ہے اپنے غلاموں سے قرضہ مانگ رہا ہے (نعوذ باللہ) تو یہ آیت نازل ہوئی کہ ان کی یہ بات ان کے قتل انبیاء کے جرم کے ساتھ لکھی جائے گی۔

سوال یہ ہے کہ یہ بات کہنے والے مدینہ کے یہودی تھے جبکہ نبیوں کو قتل کرنے والے یہودی ان سے بہت پہلے گزر چکے تھے پھر ان کے جرم کو ان کی طرف کیسے منسوب کیا گیا؟ اس کی وجہ یہ ہے کہ یہود مدینہ اپنے

سابقہ یہودیوں کے اس فعل کو درست قرار دیتے تھے اور اس پر خوش تھے اس لیے انہیں بھی قاتلوں کے ساتھ شمار کیا گیا ہے۔

رسول کریم ﷺ کا ارشاد ہے کہ جب بھی زمین پر کوئی گناہ کیا جاتا ہے تو جو شخص وہاں موجود ہو مگر اس گناہ کی مخالفت کرے اور اس کو برا سمجھے تو وہ ایسا ہے گویا وہاں موجود نہیں، یعنی وہ ان کے گناہ کا شریک نہیں اور جو شخص اگر چہ وہاں موجود نہیں مگر ان کے اس فعل سے راضی ہے وہ باوجود غائب ہونے کے ان کا شریک گناہ سمجھا جائے گا۔ (معارف القرآن)

**نوٹ ۲:** موجودہ دور میں ہمارے لیے اس میں مذکورہ بالا راہنمائی کے ساتھ ایک اور راہنمائی بھی ہے کہ کبھی مذاق میں بھی کوئی غلط بات نہیں کہنی چاہیے۔ کوئی پتہ نہیں کون سی بات لکھی جائے اور گناہ لازم ہو جائے۔

**نوٹ ۳:** کسی بات کی نفی کو قطعی اور حتمی قرار دینے کے لیے کبھی لائے نفی جنس استعمال کرتے ہیں اور کبھی منفی جملے میں متعلقہ اسم البالغہ لا کر یہ مفہوم ادا کرتے ہیں۔ جیسے آیت ۱۸۲ میں ”ظَلَامٌ“ کا لفظ آیا ہے۔ یہ ”فَعَالٌ“ کا وزن ہے اور اس کا مطلب ہے بار بار اور کثرت سے ظلم کرنا۔ جب اس کی نفی کی جائے گی تو ظلم کرنے کی قطعی نفی ہو جائے گی۔ اس مفہوم کو ترجمہ میں ”ذّرہ برابر بھی“ سے ظاہر کیا گیا ہے۔



## ہماری ویب سائٹ

[www.tanzeem.org](http://www.tanzeem.org)

- ☆ تنظیم اسلامی کا تعارف
- ☆ بانی تنظیم اسلامی محترم ڈاکٹر اسرار احمد کا مکمل دورہ ترجمہ قرآن
- ☆ بانی تنظیم اسلامی اور امیر تنظیم اسلامی کے مختلف خطابات
- ☆ تلاوت قرآن دروس قرآن دروس حدیث اور خطابات جمعہ
- ☆ صحیح بخاری، صحیح مسلم، موطا امام مالک اور ربیعین نووی کے تراجم
- ☆ میثاق، حکمت قرآن اور ندائے خلافت کے تازہ اور سابقہ شمارے
- ☆ اردو اور انگریزی کتابیں
- ☆ آڈیو پروڈیو کیسٹس رسی ڈیز اور مطبوعات کی مکمل فہرست

Visit us at [www.tanzeem.org](http://www.tanzeem.org)